

# गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

## पुरस्कार वितरण के साथ कुलसचिव ने किया किसान मेले का समापन

पंतनगर। 08 अक्टूबर, 2018। पंतनगर के चार-दिवसीय किसान मेले का समापन एवं पुरस्कार वितरण समारोह आज गांधी हाल में आयोजित किया गया। समारोह के मुख्य अतिथि विश्वविद्यालय के कुलसचिव, डा. ए.पी. शर्मा थे। इस अवसर पर निदेशक प्रसार शिक्षा, डा. वाई.पी.एस. डबास, एवं निदेशक शोध, डा. एस.एन. तिवारी भी मंच पर उपस्थित थे।

अपने मुख्य अतिथि के सम्बोधन में डा. ए.पी. शर्मा ने कहा कि इस किसान मेले की विभिन्न गतिविधियों से इस बात को बल मिलता है कि कृषि अभी जीवन्त है तथा किसानों में कृषि के विकास की तीव्र इच्छा है। मेले में आये किसानों के अत्यधिक उत्साह को उन्होंने कृषि के विकास के लिए अच्छा बताया, जिससे कृषि में समगतिशीलता आयेगी। डा. शर्मा ने कहा कि इस किसान मेले में उत्तराखण्ड एवं आस-पास के प्रदेशों के विद्यार्थी बड़ी संख्या में आये, जिससे यह पता चलता है कि युवाओं में कृषि के प्रति अभी आकर्षण बना हुआ है, जो इस क्षेत्र की सफलता को दर्शाता है। मुख्य अतिथि ने यह भी कहा कि किसान मेला किसानों को एक मंच प्रदान करता है, जिसमें किसानों की कृषि संबंधित विभिन्न समस्याओं जैसे उन्नत बीज, मृदा स्वास्थ्य, फसल रोग व कीट इत्यादि सभी समस्याओं के समाधान वैज्ञानिक, विभिन्न सरकारी संस्थान व निजी संस्थाओं द्वारा अपनी-अपनी ओर से प्रदान किया जाता है। उन्होंने इस किसान मेले को अत्यंत सफल बताया और मेले के आयोजन में हिस्सेदार रहे सभी लोगों की सराहना की।

कार्यक्रम के प्रारम्भ में चार-दिवसीय 104वें किसान मेले के बारे में जानकारी देते हुए डा. वाई.पी.एस. डबास ने बताया कि इस मेले में विभिन्न फर्मों, विश्वविद्यालय एवं अन्य सरकारी संस्थाओं के छोटे-बड़े 364 स्टाल लगाये गये व बड़ी संख्या में किसानों ने मेले का भ्रमण किया। इस मेले में विश्वविद्यालय द्वारा 80.00 लाख रुपये से अधिक के बीज, पौध व साहित्य की बिक्री की गयी।

समापन समारोह में कुलसचिव द्वारा सर्वोत्तम स्टाल के लिए मैसर्स एमआरएफ टारर्स, चैन्नई, तथा सर्वोत्तम प्रदर्शन के लिए मैसर्स इन्टरनेशनल ट्रेडर्स लिमिटेड, होशियारपुर, पंजाब, के प्रतिनिधियों को ट्रॉफी देकर पुरस्कृत किया गया। इसके अतिरिक्त इस अवसर पर किसान मेले में आयोजित विभिन्न प्रतियोगिताओं एवं स्टालों के विजेताओं को भी पुरस्कार प्रदान किये गये। डा. एस.एन. तिवारी, ने कार्यक्रम के अंत में सभी का धन्यवाद दिया।



किसान मेले के समापन समारोह में मंचासीन (बायें से दायें) डा. वाई.पी.एस. डबास, डा. ए.पी. शर्मा एवं डा. एस.एन. तिवारी।



मेले में सर्वोत्तम स्टाल का पुरस्कार मैसर्स एमआरएफ टायर्स, चैन्नई, को प्रदान करते कुलसचिव डा. ए.पी. शर्मा, डा. वाई.पी.एस. डबास एवं डा. एस.एन. तिवारी।